

سیدنا علی رضی اللہ عنہ اور علوم نبوت

(۱)

ماہ نامہ ”فکر و نظر“، اسلام آباد کا شمارہ نمبر ۳، جلد ۳۳، جنوری تا مارچ ۱۹۹۶ میرے سامنے ہے، جس کے صفحات ۷۵ تا ۹۱ پر معروف محقق، عالم دین اور جامعہ اسلامیہ، بہاول پور کے ایک سابق استاد کا ایک مضمون درج ہے، جسے ماہ نامہ ”البلاغ“، کراچی کے شکریہ کے ساتھ شائع کیا گیا ہے۔ مضمون کا عنوان ہے: ”حضرت علی رضی اللہ عنہ اور علوم نبوی“۔ مولانا صاحب اپنے مضمون میں سیدنا علی رضی اللہ عنہ کے فضائل و مناقب کا ذکر کرتے ہوئے فرماتے ہیں:

”مدینہ نبوی میں عقدِ مؤاخات کے وقت رسول اللہ صلی اللہ علیہ وسلم کی مؤاخات (یعنی آپ کے بھائی بننے) کا شرف حاصل ہوا۔“

مولانا صاحب نے اپنی اس بات کا کوئی حوالہ نہیں دیا، آئیے میں آپ کو اس کی حقیقت بتا دوں۔ امام حاکم اور امام ترمذی فرماتے ہیں: رسول اللہ صلی اللہ علیہ وسلم نے اپنے اصحاب کے مابین عہدِ مؤاخات کرا لیا تو علی رضی اللہ عنہ آنکھوں میں آنسو لیے ہوئے آئے اور فرمایا: ”آخی رسول اللہ صلی اللہ علیہ وسلم بین اصحابہ فجاء علی تدمع عیناہ فقال: یا رسول اللہ آخیت بین اصحابک و لم تواخ بینی و بین احدٍ، فقال له رسول اللہ صلی اللہ علیہ وسلم: انت آخی فی الدنیا والاخرۃ“۔

۱۔ ماہ نامہ ”فکر و نظر“ اسلام آباد، شمارہ ۳، جلد ۳۳، صفحہ ۷۶، فضیلت (۱)۔ یہ روایت ماہ نامہ ”الحق“، اکوڑہ خٹک کے شمارہ (۱) جلد (۳۶) صفحہ (۹) مطابق اکتوبر ۲۰۰۰ م میں ابن ہشام کی روایت سے بیان کی گئی جو ان کی سیرت ۲: ۵۰۴-۵۰۵ میں محمد بن اسحاق کا نام لے کر منتقل کیا گیا ہے، محمد بن اسحاق کہتے ہیں: ہمیں یہ بات پہنچی ہے۔ اب یہ روایت کس نے بیان کی ہے؟ اس کا نام و نشان تک معلوم نہیں۔ پس اصول حدیث کے رو سے یہ روایت سخت کمزور ہے۔

۲۔ ترمذی (۳۷۲۰) کتاب المناقب (۵۰)، باب (۲۱)۔ المستدرک ۳: ۱۴۰۔

(آپ نے اپنے اصحاب کے درمیان مؤاخات تو کر لیا اور کسی کو میرا بھائی نہیں ٹھیرایا، اس پر آپ نے فرمایا: تو دنیا اور آخرت میں میرا ہی بھائی ہے۔)

مؤاخات کی یہ روایت من گھڑت ہے، اس کا مرکزی راوی جمیع بن عمیر ہے، جس کے بارے میں امام ابن حبان لکھتے ہیں: رافضی تھا اور من گھڑت روایات بنایا کرتا تھا: کان رافضياً يضع الحديث - امام ابن نمیر فرماتے ہیں: کان من اکذب الناس^۳۔ (بہت بڑا جھوٹا تھا۔)

امام بخاری فرماتے ہیں: 'فیہ نظر'^۴ (اس میں شدید کمزوری ہے۔) حافظ ذہبی نے زیر بحث روایت کو اس راوی کے جھوٹا ہونے کی دلیل کے طور پر پیش کیا ہے۔

اس قسم کی ایک اور روایت دوسری سند کے ساتھ امام حاکم نے نقل کی ہے^۵ لیکن اس میں جمیع کے ساتھ ایک اور ضعیف راوی اسحاق بن بشر اکاھلی موجود ہے جس کے متعلق حافظ ذہبی فرماتے ہیں: ہالک^۶۔

اس قسم کی ایک روایت امام طبرانی کی المعجم الاوسط کے حوالہ سے حافظ ابن حجر نے بھی نقل کی ہے جس کے آخر میں یہ الفاظ ہیں: قم فانت اخي^۷ حافظ ابن حجر کی یہی روایت المعجم الاوسط ۸: ۴۳۵ (۷۸۹۰) پر موجود ہے لیکن اس میں 'قم فانت اخي' کے الفاظ موجود نہیں ہیں۔

امام ابن تیمیہ فرماتے ہیں: اما حديث المواخاه فباطل موضوع، فان النبي صلى الله عليه وسلم لم يواخ احدا، ولا آخى بين المهاجرين بعضهم من بعض، ولا بين الانصار بعضهم من بعض، و لكن آخى بين المهاجرين والانصار^۸۔ (مؤاخات کی روایت باطل اور موضوعی ہے

۳ المجروحین: ۱: ۲۱۸۔

۴ نفس مصدر۔

۵ التاریخ الکبیر: ۲: ۲۴۲۔

۶ میزان الاعتدال: ۱: ۴۲۱، ترجمہ ۱۵۵۲۔

۷ المستدرک: ۳: ۱۴۔

۸ تلخیص المستدرک: ۳: ۱۴۔

۹ فتح الباری، کتاب فضائل الصحابہ: ۷: ۶۲۔

اور نبی صلی اللہ علیہ وسلم نے مؤاخات میں کسی کو اپنا بھائی نہیں بنایا، آپ نے مہاجرین کو آپس میں اور انصار کو آپس میں بھائی بھائی نہیں بنایا بلکہ مہاجرین اور انصار کے درمیان مؤاخات قائم کی (

مولانا سید ابوالحسن علی ندوی لکھتے ہیں:

”ابن سعد کی کتاب الطبقات الکبریٰ میں مذکور ہے کہ رسول اللہ صلی اللہ علیہ وسلم نے سیدنا علی رضی اللہ عنہ اور سیدنا سہل بن حنیف رضی اللہ عنہ کے درمیان مؤاخات (بھائی چارگی) کا تعلق قائم کیا۔“

اس سلسلے میں مولانا ندوی آگے لکھتے ہیں کہ:

”رسول اللہ صلی اللہ علیہ وسلم نے سیدنا علی رضی اللہ عنہ کی مؤاخات خود اپنی ذات سے قائم کی اس سلسلہ میں بہت سی احادیث نقل کی گئی ہیں جس میں چند احادیث کی اسناد ضعیف ہیں اور بعض احادیث کے متن میں کمزوری ہے۔“
محترم مقالہ نگار صاحب آگے لکھتے ہیں:

”سنہ ۹ ہجری میں آیہ برأت کی تبلیغ کا شرف آپ ہی کے حصہ میں آیا اور حضور علیہ الصلوٰۃ والسلام نے یہ فرماتے ہوئے کہ ”لا یبلغہ الا انا اور رجل منی“ (اس کی تبلیغ یا تو میں کر سکتا ہوں یا میرے خاندان کا کوئی فرد) اس حکم کی تبلیغ کی ذمہ داری آپ ہی کے سپرد کی۔“

جہاں تک آیہ برأت کی تبلیغ کا تعلق ہے وہ سونی صد درست ہے اور صحیح روایات سے ثابت ہے۔ مجھے ”لا یبلغہ الا انا اور رجل منی“ کے بارے میں کچھ عرض کرنا ہے۔ جہاں تک میں نے جستجو کی ہے تو یہ روایت مجھے درج ذیل صحابہ کرام سے مرفوعاً مل گئی ہے:

۱۔ سیدنا انس بن مالک رضی اللہ عنہ: آپ کی روایت کے الفاظ یہ ہیں: بعث النبی صلی اللہ علیہ

۱۰ منہا السنۃ النبویہ: ۱۹۹۔

۱۱ الطبقات الکبریٰ ۳: ۲۳۔ لیکن اس کی سند میں محمد بن عمر الواقدی موجود ہے جو وسیع علم رکھنے کے باوجود متروک ہے۔

(التقریب: ۳۱۳)

۱۲ المرئضی ص: ۶۲۔

۱۳ المرئضی ص: ۶۲-۶۳۔ ان میں سے ایک کمزور روایت بلاذری کی انساب الاشراف ۱: ۳۱۸ میں بلا سند مذکور ہے۔ جسے مولانا محمد

امجد صاحب تھانوی ریسرچ اسکالر، کراچی یونیورسٹی نے اپنے مضمون ”اسلامی نظام اور مؤاخات“ کے تحت نقل کیا ہے۔

۱۴ ماہ نامہ فکر و نظر ص: ۷۷، پیرا: ۱۳۔

وسلم براءة مع ابی بکر رضی اللہ عنہ ثم دعاه فقال : لا ینبغی لا حد ان ینبغ هذا الا
رجل من اهلی ، فدعا علیا فاعطاه ایاہ^{۱۵}

امام ترمذی اس کو نقل کرنے کے بعد فرماتے ہیں : یہ روایت غریب ہے ، اور وجہ اس کی یہ ہے کہ اس کا
مرکزی راوی سماک بن حرب امام مزنی کی تصریح کے مطابق مضطرب الحدیث تھا۔^{۱۶} امام ابن حبان فرماتے ہیں :
یحظئی کثیرا۔ یعنی : کثرت سے خطا کا شکار ہوا کرتا تھا۔ حافظ ابن حجر لکھتے ہیں : اس کا حافظہ متغیر ہو گیا تھا
اور تلقین (لقمہ) قبول کیا کرتا تھا۔^{۱۸}

حافظ ابن کثیر فرماتے ہیں : اس کی سند ضعیف اور متن میں نکارت ہے۔^{۱۹}

مسند احمد (۱: ۱۵) کی سند میں سماک کے ساتھ محمد بن جابر بن سیار الحنفی ابو عبد اللہ الیمامی سحبی نامی راوی بھی
موجود ہے۔ امام احمد کے سامنے اس راوی کی ایک روایت بیان کی گئی تو انھوں نے فرمایا : ابن جابر اور اس کی
روایت کوئی شے نہیں۔ اس کی روایت شدید منکر ہوتی ہے۔^{۲۰} یہ بھی فرمایا : اس سے وہی شخص روایت کرے گا جو
اس سے خراب تر ہو۔ امام ابو حاتم فرماتے ہیں : آخری عمر میں اس کی کتابیں ضائع ہو چکی تھیں ، حافظہ خراب ہو
گیا تھا اور تلقین قبول کیا کرتا تھا۔^{۲۱}

۲۔ سیدنا جابر رضی اللہ عنہ : آپ کی روایت امام نسائی کی السنن الکبریٰ ۵: ۱۲۹ (۸۴۶۳) کتاب خصائص

۱۵۔ جامع ترمذی (۳۰۹۰) ۵: ۲۵۶، کتاب تفسیر القرآن (۴۸) باب (۱۰) : السنن الکبریٰ للنسائی ۵: ۱۲۸ (۸۴۶۰) کتاب
الخصائص ؛ مسند احمد ۱: ۱۵۱؛ ۳: ۲۱۲؛ مصنف ابن ابی شیبہ (۱۲۱۸۴) ۱۲: ۸۵۔

۱۶۔ تہذیب الکمال ۱۲: ۱۱۹۔

۱۷۔ الثقات لابن حبان ۴: ۳۳۹۔

۱۸۔ تقریب التہذیب ص: ۱۳۷۔

۱۹۔ البدایۃ والنہایہ ۵: ۴۶۔

۲۰۔ مجمع الزوائد ۷: ۲۹۔

۲۱۔ العلل ومعرفۃ الرجال ۱: ۳۷۴، رقم النص: ۷۱۶۔

۲۲۔ نفس مصدر ۱: ۳۷۴، ۳۸۹، رقم النص: ۷۱۹؛ ۷۷۰۔

۲۳۔ الجرح والتعديل ۷: ۲۱۹، ترجمہ: ۱۲۱۵۔

علی رضی اللہ عنہ میں موجود ہے۔ لیکن اس کی سند میں درج ذیل خامیاں موجود ہیں:

(۱) اس کا ایک راوی موسیٰ بن طارق ابو قرة ہے جو اگرچہ ثقہ تو تھا لیکن اکثر و بیشتر غریب (ضعیف)

روایات بیان کرتا تھا۔^{۲۴}

(۲) اس کا ایک راوی ابن جریج ہے جس کا نام عبدالملک بن عبدالعزیز ہے۔ اکثر محدثین نے اس کو ثقہ کہا

ہے لیکن امام مالک بن انس فرماتے ہیں: ابن جریج حاطب اللیل تھا۔^{۲۵} اور اس کمزوری کے ساتھ ساتھ اس نے

متعہ کے ستر نکاح کیے تھے۔^{۲۶} اس سے معلوم ہوا کہ متعہ باز شیعی تھے۔

۳۔ اس کا ایک راوی ابو زبیر المکی ہے جس کا نام محمد بن مسلم بن تدرس تھا، جو سچا تو تھا لیکن مدلس تھا۔^{۲۷} اور یہ

روایت معنعن ہے، یعنی یہ راوی اسے عن، عن کہہ کر بیان کرتا ہے اور اصول حدیث کا مشہور قاعدہ ہے کہ مدلس

راوی کی معنعن روایت مردود ہوتی ہے۔^{۲۸}

سیدنا حبشی بن جنادۃ الکوفی رضی اللہ عنہ ان کی روایت کے الفاظ یہ ہیں: علی منی وانا منه ولا یودی

عنی الا انا او علی -

ان کی روایت مسند احمد ۴: ۱۶۴؛ جامع الترمذی (۳۷۱۹) کتاب المناقب (۵۰) باب (۲۱)، سنن انسائی

الکبریٰ ۵: ۱۲۸ (۸۴۵۹) کتاب الخصائص باب (۲۴)؛ امام ابو عاصم کی کتاب السنۃ ۲: ۵۸۹ (۱۳۲۰) اور

امام طبرانی کی المعجم الکبیر ۲: ۱۶ (۳۵۱۱) میں موجود ہے۔ لیکن:

(۱) ان سب کا مرکزی راوی ابواسحاق السبعی ہے جس کا نام عمرو بن عبداللہ ہے جو کثرت کے ساتھ تدلیس

کیا کرتا تھا۔^{۲۹} اور اس کی یہ روایت معنعن ہے پس اصول حدیث کی رو سے یہ روایت ناقابل احتجاج ٹھہری۔

^{۲۴} تقریب التہذیب ص: ۲۵۱۔

^{۲۵} تاریخ بغداد ۱۰: ۴۰۴۔

^{۲۶} میزان الاعتدال ۲: ۶۵۹۔

^{۲۷} تقریب التہذیب ص: ۳۱۸۔

^{۲۸} اختصار علوم الحدیث ص: ۶۳، نوع: ۱۲۔

^{۲۹} تعریف اہل التقدیس ص: ۱۰۱، ترجمہ: ۹۱ (۲۵)۔

محدث مغیرہ اسی راوی کے بارے میں فرمایا کرتے تھے: اس ہی نے اہل کوفہ کی روایات کو ناکارہ اور ناقابل استدلال بنایا۔^{۳۰}

(۲) مسند احمد اور سنن نسائی کی اسناد میں ابواسحاق کا شاگرد اسرائیل بن یونس بن ابی اسحاق موجود ہے جس نے ابواسحاق سے اس زمانے میں حدیث کی روایت کی ہے جب کہ ابواسحاق کا حافظہ متغیر ہو گیا تھا اور اختلاط کا شکار ہوا تھا۔^{۳۱} پس روایت نادرست ہوئی۔

(۳) ترمذی کی سند میں اسماعیل بن موسیٰ الغزالی نامی راوی ہے جو صحابہ کرام رضی اللہ عنہ کو برا بھلا کہا کرتا تھا اور اسی کے سبب محدثین اس پر شدید نکیر کیا کرتے تھے۔^{۳۲}

(۴) طبرانی کی روایت میں ایک کمزوری تو یہ ہے کہ:

اس کے اکثر راویوں کا کتب اسماء رجال میں کوئی اتنا پتا نہیں کہ ثقہ تھے یا غیر ثقہ۔
 دوسری خرابی یہ ہے کہ اس کا راوی اسماعیل بن موسیٰ السیدی راشی تھا۔^{۳۳} ایک اور راوی یحییٰ بن عبد الحمید الحماني ہے۔ امام یحییٰ بن معین اسے ثقہ کہتے ہیں لیکن امام احمد اس کے بارے میں فرماتے ہیں: ظاہر باہر جھوٹ بولتا تھا۔ حافظ ذہبی لکھتے ہیں: متعصب شیعہ تھا اور کہا کرتا تھا کہ معاویہ رضی اللہ عنہ اسلامی ملت میں داخل نہیں ہیں۔^{۳۴} اعاذنا اللہ منہ۔

۴۔ سیدنا سعد بن ابی وقاص رضی اللہ عنہ۔ ان کی روایت کو امام نسائی نے السنن الکبریٰ ۵: ۱۲۹ (۸۴۶۲) میں اور امام ابو عاصم نے کتاب السنۃ ۲: ۶۰۹ (۱۳۸۴) میں نقل کیا ہے اور دونوں میں درج ذیل اسنادی کمزوریاں موجود ہیں:

(۱) ایک راوی فطر بن خلیفہ قرشی مخزومی ابو بکر کوفی حناط ہے جو ثقہ تو تھا لیکن تھوڑا تھوڑا شیعہ تھا۔^{۳۵} حافظ ابن

۳۰۔ میزان الاعتدال ۳: ۲۷۰۔

۳۱۔ تہذیب الکمال ۲: ۵۱۹۔

۳۲۔ الکامل فی الضعفاء ۱: ۲۵۸-۲۵۹۔

۳۳۔ تقریب التہذیب ص: ۳۵۔

۳۴۔ میزان الاعتدال ۴: ۳۹۲۔

۳۵۔ الثقات از عجلی ص: ۳۸۵، ترجمہ ۱۳۶۰۔

حجر بھی اسے شیعہ بتاتے ہیں۔^{۳۶}

(۲) ایک راوی عبد اللہ بن شریک غالی شیعہ تھا۔^{۳۷} امام جوزجانی فرماتے ہیں: 'کذاب' (بہت بڑا جھوٹا) تھا۔^{۳۸}

(۳) ایک راوی عبد اللہ بن رقیم الکتانی الکوفی مجہول ہے۔^{۳۹}

۵۔ سیدنا عبد اللہ بن عباس رضی اللہ عنہ۔ ان کی روایت امام ابن جریر کی تفسیر ۶: ۳۰۷، فقرہ (۱۶۳۸۹)؛ امام طبرانی کی المعجم الکبیر ۱۱: ۳۱۶ (۱۲۱۲۷) اور حافظ ابن عدی کی الکامل فی ضعفاء الرجال ۴: ۲۳۹ میں موجود ہے جس میں درج ذیل اسنادی خامیاں موجود ہیں:

(۱) مرکزی راوی سلیمان بن قرم سنی الحفظ تھا اور شیعہ تھا۔^{۴۰} شیعیت میں افراط کا شکار تھا۔ اور امام ابن حبان کی تصریح کے مطابق غالی رافضی تھا اور احادیث و روایات قلب (ہیرو پھیر) کیا کرتا تھا۔^{۴۱}

(۲) ایک راوی الاعمش ہے جس کا اصلی نام سلیمان بن مہران ہے جو مدلس اور شیعہ تھا۔^{۴۲} جب کہ یہ روایت معنعن ہے۔ اور مدلس کی معنعن روایات نامقبول ہوئی ہے۔

(۳) الحکم بن عتیبہ جو مقسم بن بجرہ کا شاگرد ہے۔^{۴۵} ثقہ تو تھا، لیکن مدلس تھا اور یہ روایت معنعن ہے۔^{۴۶}

۳۶ تقریب التہذیب ص: ۲۷۷
۳۷ الضعفاء الکبیر از عقیلی ۲: ۲۶۶، ترجمہ: ۸۲۲؛ البحر وحین از ابن حبان ۲: ۲۶۱۔

۳۸ احوال الرجال ص: ۴۹، ترجمہ: ۲۵۔

۳۹ تقریب التہذیب ص: ۱۷۳۔

۴۰ تقریب التہذیب ص: ۱۳۵۔

۴۱ الضعفاء الکبیر ۲: ۱۳۷؛ الکامل فی ضعفاء الرجال ۴: ۲۴۰؛ تہذیب الکمال ۱۲: ۵۳۔

۴۲ البحر وحین ۱: ۳۳۲۔

۴۳ تعریف اہل التقدیس ص: ۶۷؛ ترجمہ: ۵۵۔

۴۴ الثقات از عجل ص: ۲۰۵۔

۴۵ تہذیب الکمال ۲۸: ۲۶۲۔

۴۶ تقریب التہذیب ص: ۸۰۔

۶۔ سیدنا علی رضی اللہ عنہ: ان کی روایت امام نسائی کی السنن الکبریٰ ۵: ۱۲۸-۱۲۹ (۸۶۴۱) میں موجود ہے۔ لیکن اس کی سند میں بھی درج ذیل دو خرابیاں ہیں:

(۱) اس کا راوی ابواسحاق السبعی ہے جس کا نام عمرو بن عبد اللہ ہے، کثرت کے ساتھ تدلیس کیا کرتا تھا۔^{۴۷}
اس کی یہ روایت معنعن ہے، جب کہ اصول حدیث کا قاعدہ ہے کہ مدلس کی معنعن روایت مردود ہوتی ہے۔

(۲) ایک راوی یونس بن ابی اسحاق السبعی ہے۔ اس راوی کے متعلق امام ابوبکر اثرم فرماتے ہیں: اس کی اپنے والد سے روایت کردہ حدیث ضعیف ہوتی ہے۔^{۴۸}
امام احمد اس کی روایت کو مضطرب جانتے ہیں۔^{۴۹}

امام ابو حاتم فرماتے ہیں: سچا ہونے کے باوجود اس کی روایت ناقابل احتجاج و استدلال ہے۔^{۵۰}
امام ساجی فرماتے ہیں: سچا تو تھا لیکن سیدنا علی رضی اللہ عنہ کی سیدنا عثمان رضی اللہ عنہ پر فوقیت کا قائل تھا۔^{۵۱}
(جاری)

۴۷۔ تعریف اہل التقدیس ص: ۱۰۱، ترجمہ: ۹۱ (۲۵)۔

۴۸۔ تہذیب الکمال ۳۲: ۴۹۱۔

۴۹۔ العلل و معرفۃ الرجال ۲: ۵۱۔

۵۰۔ الجرح والتعديل ۹: ۲۴۴۔ ترجمہ: ۱۰۲۴۔

۵۱۔ تہذیب التہذیب ۱۱: ۳۸۰۔